

राज्यातील ११ सहकारी साखर कारखान्यांच्या थकहमी शुल्काच्या रकमेचे बिनव्याजी कर्जात रुपांतर करण्याबाबत. भीमाशंकर सहकारी साखर कारखाना मर्यादित, पारगाव तर्फे, अवसरी बु., ता.आंबेगाव, जिल्हा पुणे.

महाराष्ट्र शासन

सहकार, पणन व वस्त्रोद्योग विभाग

शासन शुध्दीपत्र क्रमांक: ससाका- २९०७ / प्र.क्र.१६ / ३-स.

मादाम कामा मार्ग, हुतात्मा राजगुरु चौक,

मंत्रालय (विस्तार), मुंबई-४०० ०३२.

तारीख: ८ ऑगस्ट, २०१३

वाचा :

- १) शासन निर्णय क्रमांक: सहकार, पणन व वस्त्रोद्योग विभाग समक्रमांक दिनांक : ३१ मार्च २००८.
- २) साखर आयुक्तालयाचे पत्र क्रमांक: साआ / कक्ष - ७ / अर्थ-१ / प्र.क्र.१६६ / २०१०/५००, दिनांक २०-५-२०१०.

शासन शुध्दीपत्र :-

संदर्भाधीन शासन निर्णयान्वये ११ सहकारी साखर कारखान्यांकडील दि.३१.५.२००४ पर्यंत थकीत असलेल्या रु.२३९४.१० लाख एवढ्या थकहमी शुल्क रकमेचे ८ वर्षे मुदतीच्या बिनव्याजी कर्जात रुपांतर करण्यास शासन मान्यता देण्यात आली आहे. सदर शासन निर्णयान्वये भीमाशंकर सहकारी साखर कारखाना म., पुणे या कारखान्याकडील सन १९९९-२००० अखेरचे थकीत हमी शुल्क रक्कम रु.३८५.३२ लाख एवढ्या रकमेचे ८ वर्षे मुदतीच्या बिनव्याजी कर्जात रुपांतर करण्यास मान्यता देण्यात आली आहे. सदर कारखान्याकडील थकीत हमी शुल्काची गणना चुकीची झाल्याने अधिकच्या रकमेचे बिनव्याजी कर्जात रुपांतर करण्यात आले आहे. तथापि, सुधारित परिगणनेनुसार सदर कारखान्याकडे दि.३१.५.२००४ अखेर रु.१७८.८२ लाख एवढे हमीशुल्क थकीत होते. वित्त विभागाकडील शासन निर्णयातील तरतुदीनुसार सदर थकीत हमी शुल्कावरील येणारे दंडनीय व्याज रु. ९८.३६ लाख एवढे येते. अशा प्रकारे सदर कारखान्याकडे थकीत हमीशुल्काची रक्कम रु.२७७.१८ लाख एवढी येते. त्यानुसार सदर कारखान्याकडील थकीत हमीशुल्क रु. ३८५.३२ लाख ऐवजी रु.२७७.१८ लाख (रुपये दोन कोटी सत्याहत्तर लाख अठरा हजार फक्त) एवढ्या थकीत हमी शुल्काचे ८ वर्षे मुदतीच्या कर्जात रुपांतर करण्यास व परतफेडीसाठी ३ वर्षांच्या विलंबावधीसह ८ वर्षांच्या मुदतीत ५ वार्षिक समान हप्त्यात कर्जाची परतफेड करण्यास मान्यता देण्यात येत आहे.

२. सदर कारखान्याच्या दिनांक ३१ मे, २००४ पर्यंतच्या देय हमी शुल्काची रक्कम रु.२७७.१८ लाख (रुपये दोन कोटी सत्याहत्तर लाख अठरा हजार फक्त) द्वितीय विशेष लेखापरिक्षक, वर्ग-१, सहकारी संस्था (साखर), पुणे यांनी प्रमाणित केली असून त्यांच्या प्रमाणपत्रानुसार या देय हमी शुल्काची रक्कम बिनव्याजी कर्जात रुपांतरीत करण्यास मंजूरी देण्यात येत आहे.

३. दि.३१.३.२००८ च्या शासन निर्णयान्वये मंजूर केलेल्या बिनव्याजी कर्जाची एकूण रक्कम रु.२३९४.१० लाख एवढ्या रकमेचे बिनव्याजी कर्जात रुपांतर करण्यात आले असून सदर रक्कम "मागणी क्रमांक व्ही-५, मुख्य लेखाशीर्ष ६४२५ - सहकारासाठी कर्जे, १०८- इतर सहकारी संस्थांना कर्जे, (०३) सहकारी साखर कारखाने (०३) (०१) सहकारी साखर कारखान्यांना कर्जे (६४२५ ०१४४) ५५, कर्जे व आगाऊ रकमा " या लेखाशीर्षाखाली खर्ची टाकण्यात आली आहे. सदर रकमेतून रु.१०८.१४ लाख वजा (-) करण्यात यावी.

४. शासन असेही आदेश देत आहे की, साखर आयुक्त, महाराष्ट्र राज्य, पुणे यांनी पुस्तकी समायोजनाद्वारे सदर सहकारी साखर कारखान्याच्या हमीशुल्काच्या थकबाकीपोटी झालेली वसूली रक्कम रु.१०८.१४ लाख "००७५-संकिर्ण, ९०० इतर सेवा, वजा परतावे, (००) (०१) वजा परतावे (००७५ ००८५) " या लेखाशीर्षाखाली वजा (-) दाखविण्यात यावी.

५. या कर्जाच्या वसूलीबाबत असे आदेश देण्यात येत आहेत की, आठ वर्षे मुदतीसाठी हे बिनव्याजी कर्ज मंजूर करण्यात आले आहे. दि.३१.५.२००४ ते ३१.५.२००७ हा तीन वर्षांचा विलंबावधी पूर्ण झाल्यानंतर मे, २००८ पासून हे कर्ज वसूलीस पात्र झालेले आहे, असे समजून त्या कर्जाची वसूली पाच समान वार्षिक हप्त्यात वर्ष २००८-०९ ते वर्ष २०११-१२ या कालावधीत करावी. कर्जाचे हप्ते वसूलीस पात्र झाल्यावर, अशा हप्त्यांची रक्कम साखर आयुक्तांनी तात्काळ वसूल करून शासनास भरणा करावी. याबाबत संनियंत्रण ठेवण्याची जबाबदारी साखर आयुक्तांची राहिल. वरील कर्जाची वसूली पुढील जमा लेखाशीर्षाखाली "६४२५ - सहकारासाठी कर्जे, १०८- इतर सहकारी संस्थांना कर्जे, (००) (०६) सहकारी साखर कारखान्यांना कर्जे (६४२५ ५१९१)" मध्ये जमा करावी. यासाठी शासन निर्णय, कृषि व सहकार विभाग क्र. सीएसके-१०७६/६९७४२/१३-सी, दिनांक ७ एप्रिल, १९७७ अन्वये ठरविण्यात आलेल्या पध्दतीचा अवलंब करण्यात यावा.

६. या प्रकरणी लेखाधिकारी, साखर आयुक्तालय, महाराष्ट्र राज्य, पुणे यांना आहरण व संवितरण अधिकारी तसेच, साखर आयुक्त, महाराष्ट्र राज्य, पुणे यांना नियंत्रण अधिकारी म्हणून प्राधिकृत करण्यात येत आहे. साखर आयुक्त, महाराष्ट्र राज्य, पुणे यांना असे आदेश देण्यात येत आहेत की, यासंबंधीच्या खातेबदलाच्या नोंदीबाबतची कार्यवाही साखर आयुक्त यांनी करावी. महालेखापाल, मुंबई यांनी बदलाची नोंद घेतल्याचे प्रमाणपत्र शासनास सादर करावे.

७. सदर शासन शूध्दीपत्र वित्त विभागाच्या सहमतीने व त्या विभागाचा अनौपचारिक संदर्भ क्रमांक ५५/१३/ ऋवहक, दि.२६.७.२०१३ अन्वये निर्गमित करण्यात येत आहे.

८. सदर शासन शूध्दीपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१३०८०८११५५४७६८०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. स. देवकर)

अवर सचिव, महाराष्ट्र शासन,

प्रत,

१. महालेखापाल-१/२, (लेखापरिक्षा / लेखा व अनुज्ञेयता), महाराष्ट्र राज्य, मुंबई/नागपूर.
२. महालेखापाल Voucher Level Computer Section (V L C), महाराष्ट्र राज्य, मुंबई.
३. महालेखापाल- १ (वाणिज्यिक कक्ष), महाराष्ट्र राज्य, मुंबई.
४. निवासी लेखा अधिकारी, मुंबई.
५. वित्त विभाग (व्यय-२/हमी शाखा), मंत्रालय, मुंबई.
६. सहकार आयुक्त व निबंधक, सहकारी संस्था, महाराष्ट्र राज्य, पुणे.
७. साखर आयुक्त, महाराष्ट्र राज्य, पुणे.
८. जिल्हा उपनिबंधक, सहकारी संस्था, पुणे.
९. जिल्हा कोषागार अधिकारी, पुणे.
१०. प्रादेशिक सहसंचालक (साखर), पुणे.
११. वेब को-ऑर्डिनेटर, कार्यासन अधिकारी, १६-स, सहकार, पणन व वस्त्रोद्योग विभाग.
१२. कार्यकारी संचालक, भीमाशंकर सहकारी साखर कारखाना मर्यादित, पारगाव तर्फे, अवसरी बु., ता.आंबेगाव, जिल्हा पुणे.
१३. निवड नस्ती, ३-स.